



Blackpool klatrar

Tað gongur stöðugt fram á hjá enska felagnum Blackpool, sum spælir í triðbestu ensku fótþóltsdeildini. Ein av spælarunum í felagnum er fyrrverandi føroyski landsliðsspælarin Claus Bech Jørgensen. Leygardagin spældi Blackpool á útvølli ímóti Scunthorpe, og Blackpool vann dystin 3-1. Claus Bech Jørgensen var eykamaður, men spældi við seinasta korterið, tá ið Blackpool skoraði sítt seinasta mál. Blackpool er nú komið fram á áttanda pláss í deildini, har 24 lið spæla við.

Gravesen skoraði ímóti Rangers

Størsti dysturin í skotskum fótþóliti er uttan samanlíknin dysturin millum feløginu Rangers og Celtic, sum bæði koma úr Glasgow. Sunnudagin brustu hesi bæði liðini enn einaferð saman, og hesaferð endaði tað við javnleiki. Danin Thomas Gravesen legði Celtic á odda tíðliga í dystinum, men stutt fyri leiklok javnaði Rangers. Celtic er langt fremst í skotsku Premier Division. Liðið er 14 stig frammanfyri næstfremsta liðið.

Curbishley skal venda íslendsku skútuni



Alan Curbishley skal hjálpa Eggert Magnusson at venda gongdini í kreppurakta West Ham, har íslendsku eigararnir hava stórar ætlanir

Mynd: Scanpix

Alan Curbishley fekk eina dreyma byrjan sum venjari hjá kreppurakta West Ham, har íslenski eigarin hevði mist tolið við undanfarna venjara. Miðvísi og dungaligi Curbishley skal standa á odda fyri felagnum, har hann byrjaði sína yrkisleiðs sum fótþóltsþælari

PREMIER LEAGUE

Jákup Mørk
jakup@sosialurin.fo

Tað kom óvart á tey flestu, at West Ham í gjár vann á

oddaliðnum í ensku Premier League, Manchester United.

Botnliðið, sum hevur havt stórar trupulleikar í ár, stóð knappliga eftir sum vinnari, og sigurin gjørdi fyrsta veruliga arbeiðsdagin hjá nýggja venjaranum til ein heilt serligan dag.

West Ham stóð seg væl í Premier League í fjør. Liðið kom millum annað í steypafinaluna og var eisini við í ovaru helvt av landskappingini. Men í ár hevur gingið illa, og West Ham hevði undan dystin í gjár tapt 11 av sínum 17 dystum í Premier League.

Tað var ov mikið fyri nýggja formannin í felagnum, íslending Eggert Magnusson, og hann gav

í farnu viku venjaranum Alan Pardew sekkin.

Curbs er tann rætti

Nýggjur maður á odda fyri West Ham gjørdist Alan Curbishley, sum í nógv ár var venjari hjá Charlton.

- Støðan hjá okkum er sera trupul, men málið í ár verður at yvirliva í Premier League. Eg eri fullvísir í, at Alan Curbishley er rætti maðurin til okkara felag, segði Eggert Magnusson, tá ið nýggi venjarin var avdúkaður.

Og tað var vorðið sum byrjan hjá Eggert og Curbishley, tá ið Manchester United vitjaði á Upton Park í gjár. West Ham vann dystin 1-0, og so fekk felagið

samband við feløginu, sum liggja omanfyri niðurflytingarstrikuna í Premier League.

Virdur venjari

49 ára gamli Alan Curbishley telist millum teir mest virdu venjararnar í enskum fótþóliti. Tá ið enska fótþólts sambandið fyrr í ár setti nýggjan landsliðsvenjara, var Curbishley ein av teimum, sum var upp á tal.

Curbishley byrjaði sína yrkisleið sum spælari í West Ham, men eftir seks ár í felagnum skifti hann til Birmingham og seinni Aston Villa og Charlton. Í 1991 gjørdist Curbishley venjari hjá Charlton, og

har stóð hann á odda fyri einum stórum frambroti. Charlton var í kreppu bæði ítróttarliga og fíggarliga, men við Curbishley á odda gekk tað stöðugt framá, og Charlton hevur seinnu árin staðið seg væl í fremstu ensku deildini.

Eftir 15 ár sum venjari hjá Charlton, gavst Curbishley í summar í felagnum, og hann var fylgdur til hurðina sum ein sonn hetja í felagnum. Nú er Curbishley komin aftur á slóðina, har alt byrjaði fyri 35 árum síðani – í West Ham.

Og við honum á odda, vóna íslendsku eigararnir av West Ham, at tað fer at ganga betur hjá felagnum, sum hevur stórar ætlanir fyri framtíðina.

Chelsea togaði inn á United

Chelsea dró í gjár tryg stig inn á Manchester United í toppinum í ensku Premier League.

Chelsea spældi á útvølli ímóti Everton, og hóast liðið úr London var í trupulleikum, megnaðu teir at vinna dystin. Everton legði seg á odda bæði 1-0 og 2-0, men seinastu 10 minuttirnar av dystinum vendi Chelsea øllum á høvðið.

Fyrst javnaði Frank Lampard, og síðani tryggjaði Didier Drogba Chelsea sigurin við einum sera góðum máli trýggjar minuttir fyri leiklok. Fyrsta málið hjá Chelsea hevði týski Michael Ballack gjørt.

Manchester United endaði eisini í trupulleikum í sínum dysti í London, og tað endaði við einum tapi til United. West Ham vann dystin 1-0, men tað fekk ikki United-venjaran at falla í fátt.

- Vit spældu sera væl í dag, men vit kundu havt avsluttað betur. Vit høvdu stórar kjansir, men kláraðu at skora, segði Sir Alex Ferguson eftir dystin.

- Chelsea hevði ein góðan dag í dag, men meistaraheitið verður ikki vunnið í desember. Nú skulu vit vísa, at vit veruliga hava tað í okkum, sum skal til fyri at gerast meistarar, segði Ferguson.

Munurin millum Chelsea og Manchester United er nú minkaður niður í tvey stig.

Nú stendur strævnja jólaðráin fyri frammán, tá ið ensku feløginu spæla nógv dystir innan stutta tíð. Fyrsti dysturin hjá United verður á útvølli ímóti Aston Villa tollaksmessudag. Tá spælir Chelsea á útvølli ímóti Wigan.